

प्रादेशिक समाचार एकांश
आकाशवाणी, भोपाल
प्रातःकालीन समाचार

मुख्य समाचार:-

- प्रधानमंत्री नरेंद्र मोदी कल से उज्बेकिस्तान और किर्गिज गणराज्य के दौर पर।
- देशभर में रक्षाबंधन का पर्व, राष्ट्रपति और मुख्यमंत्री ने दी शुभकामनाएं।
- प्रदेश में मूंग खरीदी के लिए 84 हजार 492 मीट्रिक टन अतिरिक्त मात्रा मंजूर।
- प्रधानमंत्री जन धन योजना के 12 वर्ष पूरे, 59 करोड़ से अधिक खाते खुले।

पीएम मोदी- विदेश यात्रा

प्रधानमंत्री नरेंद्र मोदी 29 अगस्त से 1 सितंबर तक उज्बेकिस्तान और किर्गिज गणराज्य की यात्रा पर रहेंगे। श्री मोदी उज्बेकिस्तान के राष्ट्रपति शवकत मिर्जियोयेव के साथ द्विपक्षीय वार्ता करेंगे। दोनों नेता व्यापार, निवेश, रक्षा, ऊर्जा, डिजिटल कनेक्टिविटी और शिक्षा समेत कई मुद्दों पर चर्चा करेंगे। इसके बाद प्रधानमंत्री किर्गिज गणराज्य की राजधानी बिश्केक जाएंगे और 26वें शंघाई सहयोग संगठन यानी ैब्व शिखर सम्मेलन में हिस्सा लेंगे। प्रधानमंत्री सम्मेलन में सुरक्षा, कनेक्टिविटी और अवसर को लेकर भारत की प्राथमिकताएं रखेंगे।

राष्ट्रपति-रक्षा बंधन

देशभर में आज रक्षाबंधन का त्योहार मनाया जा रहा है। राष्ट्रपति द्रौपदी मुर्मू ने रक्षाबंधन की पूर्व संध्या पर देशवासियों को शुभकामनाएं देते हुए कहा कि यह त्योहार भाई-बहन के साथ-साथ परिवार, मित्रों और समाज में स्नेह, सम्मान और पारस्परिक जिम्मेदारी का प्रतीक है। उन्होंने कहा कि रक्षाबंधन भारतीय संस्कृति और परंपरा का प्राचीन और अभिन्न हिस्सा रहा है। वहीं मुख्यमंत्री ी। मोहन यादव ने प्रदेशवासियों को रक्षाबंधन पर्व की शुभकामनाएं देते हुए कहा कि यह भाई-बहन के स्नेह और अटूट विश्वास का प्रतीक है। उन्होंने प्रदेशवासियों से रक्षाबंधन पर भारतीय संस्कृति के प्रति सम्मान और महिला सशक्तिकरण का संकल्प लेने का आह्वान किया।

महाकाल-राखी

उज्जैन के विश्व प्रसिद्ध श्री महाकालेश्वर मंदिर में रक्षाबंधन का पर्व विशेष धार्मिक अनुष्ठानों के साथ मनाया जा रहा है। श्रावण पूर्णिमा पर आज तड़के भस्म आरती के दौरान भगवान महाकाल को करीब दो फीट की विशेष राखी अर्पित की गई। इसे पुजारी परिवार की महिलाओं ने तैयार किया है। रेशमी कपड़े और धागों से बनी इस राखी में रुद्राक्ष, मोर पंख, ॐ त्रिनेत्र और त्रिपुंको शामिल किया गया है।

पीएम मोदी- खेलो इंडिया संवाद

प्रधानमंत्री नरेंद्र मोदी ने कल वीआईओ कॉन्फ्रेंस के जरिए खेलो इंडिया संवाद को संबोधित करते हुए कहा कि सरकार 21वीं सदी के भारत के लिए आधुनिक खेल व्यवस्था तैयार करने के लिए प्रतिबद्ध है। उन्होंने कहा कि खेल विश्वविद्यालयों से लेकर आधुनिक प्रशिक्षण केंद्रों तक ऐसा तंत्र विकसित किया जा रहा है, जिसमें खिलाड़ियों की प्रतिभा को हर स्तर पर सहयोग मिले। प्रधानमंत्री ने 5 से 15 वर्ष की आयु के बच्चों में खेल प्रतिभा खोजने के लिए बड़े अभियान की जरूरत बताई और कहा कि यह भी पहचानना जरूरी है कि बच्चा किस खेल के लिए सबसे अधिक उपयुक्त है। वहीं प्रदेश के 110 से ज्यादा महाविद्यालयों में खेलो इंडिया संवाद कार्यक्रम आयोजित किया गया।

शिवराज सिंह- मूंग खरीदी

केंद्रीय कृषि मंत्री शिवराज सिंह चौहान ने कल नई दिल्ली में प्रदेश के कृषि और बागवानी मंत्रियों के साथ वर्चुअल बैठक में मूंग खरीदी और फसल बीमा व्यवस्था की समीक्षा की। केंद्र सरकार ने प्रदेश में ग्रीष्मकालीन 2026 सीजन के लिए पहले से स्वीकृत मात्रा के अलावा 84 हजार 492 मीट्रिक टन अतिरिक्त मूंग खरीदने की अनुमति दी है। इससे राज्य में मूंग की कुल स्वीकृत खरीदी 5 लाख 39 हजार 72 मीट्रिक टन हो गई है। अब तक 5 लाख 33 हजार मीट्रिक टन से अधिक मूंग खरीदी की जा चुकी है।

रक्षा मंत्री - जबलपुर टैंक ओवरहॉल

जबलपुर में टी-72 और टी-90 टैंकों के ओवरहॉल की नई सुविधा का कल भूमिपूजन किया गया। रक्षा मंत्री राजनाथ सिंह और मुख्यमंत्री ी। मोहन यादव ने व्हीकल फैक्ट्री जबलपुर में करीब 472 करोड़ रुपये की इस परियोजना की शुरुआत की। यहां हर साल 80 टैंकों की जांच, बड़ी मरम्मत और तकनीकी अपग्रेड किया जा सकेगा। इस मौके पर रक्षा मंत्री राजनाथ सिंह ने कहा कि आत्मनिर्भर भारत से देश के रक्षा उत्पादन में बड़ी बढ़ोतरी हुई है।

वर्ष 2014 में करीब 46 हजार करोड़ रुपये का रक्षा उत्पादन अब बढ़कर एक लाख 80 हजार करोड़ रुपये और रक्षा निर्यात एक हजार करोड़ से बढ़कर करीब 39 हजार करोड़ रुपये हो गया है। उन्होंने कहा कि यह बढ़ती भारत की बढ़ती तकनीकी और औद्योगिक क्षमता को दिखाती है।

शिक्षा विभाग की समीक्षा बैठक

मुख्यमंत्री श्री मोहन यादव ने कल रात समत्व भवन में स्कूल शिक्षा विभाग की समीक्षा बैठक की। बैठक में श्री यादव ने कहा कि प्रदेश के स्कूलों में विद्यार्थियों के लिए जरूरी सुविधाओं का लगातार विस्तार किया जा रहा है। उन्होंने अधिकारियों को स्कूलों में अधोसंरचना, साफ-सफाई, पेयजल और शौचालय जैसी व्यवस्थाएं बेहतर बनाने के निर्देश दिए। बैठक में बताया गया कि ई-अटेंडेंस व्यवस्था लागू होने से शिक्षकों की उपस्थिति 95 प्रतिशत तक पहुंची है। पिछले दो वर्षों में समेकित छात्रवृत्ति योजना के तहत करीब सवा करोड़ विद्यार्थियों को 696 करोड़ रुपये ऑनलाइन दिए गए हैं।

बालाघाट-जनविश्वास अभियान

मुख्यमंत्री श्री मोहन यादव कल बालाघाट में मुख्यमंत्री जनविश्वास अभियान में शामिल होंगे। रक्षाबंधन के अवकाश के कारण इस बार शनिवार को पूरे प्रदेश में जनविश्वास अभियान आयोजित किया जाएगा। बालाघाट में मुख्यमंत्री जिला स्तरीय समाधान ऑनलाइन में चिन्हित शिकायतकर्ताओं से सीधे उनकी समस्याएं सुनेंगे। इसके साथ ही बैठक और समीक्षा के अलावा मीडिया संवाद और उद्योग संवाद भी होगा। अभियान के दौरान सभी जिलों में सरकारी आवासीय स्कूल, आश्रम और छात्रावासों का निरीक्षण किया जाएगा।

कागपुर पक्षी कंजर्वेशन

प्रदेश के वन विभाग ने विदिशा जिले के कागपुर क्षेत्र को कागपुर पक्षी कंजर्वेशन रिजर्व घोषित किया है। राज्य सरकार ने वन्यजीव संरक्षण अधिनियम, 1972 के तहत इसकी अधिसूचना जारी की है। करीब 53 हेक्टेयर क्षेत्र में फैले इस रिजर्व में वन्य पक्षियों और उनके प्राकृतिक आवास का संरक्षण किया जाएगा। कागपुर क्षेत्र बेतवा और बाह्य नदियों के बीच स्थित है और यहां मौजूद प्राचीन तालाब बड़ी संख्या में पक्षियों को आकर्षित करता है।

पीएम जन धन योजना

प्रधानमंत्री जन धन योजना के आज 12 वर्ष पूरे हो गए हैं। प्रधानमंत्री नरेंद्र मोदी ने 28 अगस्त 2014 को इस योजना की शुरुआत देश के हर बैंक-रहित वयस्क को बैंकिंग व्यवस्था से जोड़ने के उद्देश्य से की थी। वित्त मंत्रालय के अनुसार, 19 अगस्त 2026 तक देश में 59 करोड़ 9 लाख से अधिक जन धन खाते खोले जा चुके हैं और इनमें 3 लाख 16 हजार 514 करोड़ रुपये से अधिक जमा हैं। इनमें करीब 78 प्रतिशत खाते ग्रामीण और अर्ध-शहरी क्षेत्रों में हैं, जबकि 56 प्रतिशत से अधिक खाताधारक महिलाएं हैं। जन धन खातों में औसत जमा राशि बढ़कर 5 हजार 356 रुपये हो गई है।

मौसम का हाल

प्रदेश में आज मौसम विभाग ने सभी जिलों के लिए येलो अलर्ट जारी किया है। भोपाल मौसम विज्ञान केंद्र के अनुसार प्रदेश के ज्यादातर हिस्सों में हल्की से मध्यम बारिश होने की संभावना है। सीधी, कटनी, अनूपपुर, बालाघाट, सिवनी, छतरपुर और टीकमगढ़ में भारी बारिश का अनुमान है। कुछ स्थानों पर बिजली गिरने और तेज हवाएं चलने की भी आशंका है। मौसम विभाग ने लोगों से भारी बारिश के दौरान अनावश्यक यात्रा से बचने और वाहन चलाते समय सावधानी बरतने की अपील की है।

महिला हॉकी

एफआईएच महिला हॉकी विश्व कप में भारतीय टीम ने जर्मनी को 3-1 से हराकर पांचवां स्थान हासिल किया है। नीदरलैंड्स के एमस्टेलवीन में खेले गए पांचवें-छठे स्थान के मुकाबले में भारत की ओर से इशिका ने एक और नवनीत कौर ने दो गोल किए। इस जीत के साथ भारत ने 1974 के बाद विश्व कप में अपना सर्वश्रेष्ठ प्रदर्शन किया है और टीम को पांचवां स्थान मिला है।

समाचार संक्षेप में:-

- केंद्रीय राज्य मंत्री दुर्गादास उईके ने टिमरनी में प्रधानमंत्री युवा संवाद कार्यक्रम में शामिल होकर प्रधानमंत्री नरेंद्र मोदी का उद्बोधन सुना। उन्होंने कहा कि युवाओं पर प्रधानमंत्री का विश्वास और विकसित भारत के निर्माण में उनकी भूमिका को लेकर मार्गदर्शन प्रेरणादायी है।
- वहीं केंद्रीय राज्य मंत्री सावित्री ठाकुर ने राष्ट्रीय खेल दिवस पर बड़वानी के शहीद भीमा नायक शासकीय महाविद्यालय में 'खेलो इंडिया संवाद' कार्यक्रम में भाग लिया। उन्होंने युवाओं को खेलों के महत्व की जानकारी देते हुए नशे से दूर रहने की शपथ दिलाई।
- शिवपुरी सर्किल जेल में आज रक्षाबंधन पर बंदियों से खुली मुलाकात होगी। पुरुष बंदियों से राखी बांधने के लिए केवल महिला परिजनों और छह वर्ष से कम उम्र के बच्चों को प्रवेश दिया जाएगा।

- खंखि में 30 अगस्त को मुख्यमंत्री जन-विश्वास अभियान के तहत जिला स्तरीय शिविर लगाया जाएगा। शिविर में नागरिकों की समस्याओं, सीएम हेल्पलाइन, जनसुनवाई और लोक सेवा गारंटी से जुड़े आवेदनों का निराकरण किया जाएगा।
- मंदसौर में कल प्रधानमंत्री कॉलेज ऑफ एक्सीलेंस में 'खेलो इंडिया संवाद' कार्यक्रम आयोजित हुआ। कार्यक्रम में विभिन्न खेलों में उत्कृष्ट प्रदर्शन करने वाले खिलाड़ियों का सम्मान भी किया गया।
- झाबुआ में मुख्यमंत्री जन-विश्वास अभियान के तहत कलेक्टर श्री. योगेश तुकाराम भरसट की अध्यक्षता में समीक्षा बैठक हुई। कलेक्टर ने छात्रावासों और आश्रमों में विद्यार्थियों से नियमित संवाद कर उनकी पढ़ाई, भोजन, आवास और समस्याओं की जानकारी लेने के निर्देश दिए।
- मंिला के बीजापूर में मुख्यमंत्री जन-विश्वास अभियान के तहत कल शिविर आयोजित किया गया। शिविर में अधिकारियों ने ग्रामीणों को विभिन्न सरकारी योजनाओं की जानकारी दी और उनकी समस्याओं के निराकरण पर चर्चा की।
